



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងកសិកម្ម រុក្ខាប្រមាញ់ និងនេសាទ
រដ្ឋបាលជលផល

លេខ : ២០០៤ ជជ.

សេចក្តីសម្រេច

ស្តីពី

បទបញ្ជាបច្ចេកទេសវារីវប្បកម្ម

~~~~~

**ប្រតិភូរាជរដ្ឋាភិបាលកម្ពុជា ទទួលបន្ទុកជា**  
**ប្រធានរដ្ឋបាលជលផល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩០៨/១០៥៥ ចុះថ្ងៃទី២៥ ខែកញ្ញា ឆ្នាំ២០០៨ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ០២/នស/៩៤ ចុះថ្ងៃទី២០ ខែកក្កដា ឆ្នាំ១៩៩៤ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៣ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងកសិកម្ម រុក្ខាប្រមាញ់ និងនេសាទ
- បានឃើញព្រះរាជក្រមលេខ នស/រកម/០៥០៦/០១១ ចុះថ្ងៃទី២១ ខែឧសភា ឆ្នាំ២០០៦ ដែលប្រកាសឱ្យប្រើច្បាប់ស្តីពីជលផល
- បានឃើញព្រះរាជក្រឹត្យលេខ១៧ អនុក្រ.បក ចុះថ្ងៃទី០៧ ខែមេសា ឆ្នាំ២០០០ ស្តីពីការរៀបចំនិងការប្រព្រឹត្តទៅរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១៨៨ អនុក្រ.បក ចុះថ្ងៃទី១៤ ខែវិច្ឆិកា ឆ្នាំ២០០៨ ស្តីពីការកែសម្រួលអគ្គនាយកដ្ឋាននៃក្រសួងទៅជាអគ្គលេខាធិការដ្ឋាន ការដំឡើងរដ្ឋបាលព្រៃឈើ រដ្ឋបាលជលផលឱ្យមានថ្នាក់ស្មើអគ្គនាយកដ្ឋាន ការដំឡើងនាយកដ្ឋានរក្សាសត្វ និងកែលំអដឹកសិកម្មឱ្យទៅជាអគ្គនាយកដ្ឋានកសិកម្ម និងការកែសម្រួលអគ្គនាយកដ្ឋានចំការកៅស៊ូទៅជាអគ្គនាយកដ្ឋានកៅស៊ូស្ថិតក្រោមការគ្រប់គ្រងរបស់ក្រសួងកសិកម្ម រុក្ខាប្រមាញ់ និងនេសាទ
- បានឃើញអនុក្រឹត្យលេខ១២៣ អនុក្រ.បក ចុះថ្ងៃទី១២ ខែសីហា ឆ្នាំ២០០៩ ស្តីពីការកំណត់ប្រភេទផលិតផលជលផលដែលកំពុងរងគ្រោះថ្នាក់
- បានឃើញប្រកាសលេខ៣៨៦ ប្រក.កសក.ប ចុះថ្ងៃទី១១ ខែកញ្ញា ឆ្នាំ២០០៧ ស្តីពីការរៀបចំនិងការប្រព្រឹត្តទៅនៃអង្គភាពរបស់រដ្ឋបាលជលផល

- បានឃើញប្រកាសលេខ៦៨១ ប្រក.កសក.ប ចុះថ្ងៃទី២៧ ខែធ្នូ ឆ្នាំ២០១០ ស្តីពីការរៀបចំនិងការប្រព្រឹត្តទៅរបស់ការិយាល័យនិងមន្ទីរពិសោធន៍ចំណុះនាយកដ្ឋាន និងវិទ្យាស្ថានក្រោមឱវាទរដ្ឋបាលជលផល
- បានឃើញប្រកាសលេខ១១៣ ប្រក.កសក.ប ចុះថ្ងៃទី០៤ ខែមីនា ឆ្នាំ២០១១ ស្តីពីការរៀបចំនិងការប្រព្រឹត្តទៅរបស់ការិយាល័យចំណុះមជ្ឈមណ្ឌលស្រាវជ្រាវនិងអភិវឌ្ឍន៍វារីវប្បកម្មសមុទ្រ
- យោងតាមការចាំបាច់របស់រដ្ឋបាលជលផល

## ស ម្រេ ច

### ប្រការ ១.-

សេចក្តីសម្រេចនេះ មានគោលដៅដាក់ឱ្យប្រើប្រាស់បទបញ្ជាបច្ចេកទេសវារីវប្បកម្ម ដើម្បីជំរុញកិច្ចអភិវឌ្ឍន៍វិស័យវារីវប្បកម្មនៅព្រះរាជាណាចក្រកម្ពុជា។

បទបញ្ជាបច្ចេកទេសវារីវប្បកម្ម មានគោលបំណងគ្រប់គ្រងគ្រប់សកម្មភាពវារីវប្បកម្ម ដើម្បីធានានូវគុណភាពសុវត្ថិភាព ផល ផលិតផលជលផល សុខភាពសាធារណៈ សេដ្ឋកិច្ច បរិស្ថាន និងចូលរួមកាត់បន្ថយភាពក្រីក្រ។

### ប្រការ ២.-

បទបញ្ជាបច្ចេកទេសវារីវប្បកម្ម មានភ្ជាប់ជាឧបសម្ព័ន្ធ នៃសេចក្តីសម្រេចនេះ។

### ប្រការ ៣.-

សេចក្តីសម្រេច ឬបទបញ្ជាទាំងឡាយណាដែលផ្ទុយនឹងសេចក្តីសម្រេចនេះត្រូវទុកជានិរាករណ៍។

### ប្រការ ៤.-

ប្រធាននាយកដ្ឋានអភិវឌ្ឍន៍វារីវប្បកម្ម ប្រធាននាយកដ្ឋានកិច្ចការរដ្ឋបាលនិងនីតិកម្ម ប្រធាននាយកដ្ឋានបច្ចេកវិទ្យាកែច្នៃនិងគុណភាព គ្រប់អង្គភាពក្រោមឱវាទរដ្ឋបាលជលផល អាជ្ញាធរដែនដី សមត្ថកិច្ចពាក់ព័ន្ធ វារីវប្បករត្រូវសហការផ្សព្វផ្សាយនិងអនុវត្តតាមបទបញ្ជាបច្ចេកទេសវារីវប្បកម្មនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខានេះតទៅ។

រាជធានីភ្នំពេញ ថ្ងៃទី ១៥ ខែសីហា ឆ្នាំ២០១២

**ប្រតិភូរាជរដ្ឋាភិបាលកម្ពុជា ឧទ្ទួលបន្ទុកជា  
ប្រធានរដ្ឋបាលជលផល**

#### ចម្លងជូន :

- ក្រសួងកសិកម្ម រុក្ខាប្រមាញ់ និងនេសាទ
- គ្រប់សាលារាជធានី ខេត្ត  
" ដើម្បីជូនជ្រាបជាព័ត៌មាន "
- ដូចប្រការ ៤  
" ដើម្បីអនុវត្ត "
- ឯកសារ កាលប្បវត្តិ



**ឧបសម្ព័ន្ធ**

ភ្ជាប់សេចក្តីសម្រេចលេខ ២០០៤ ចុះថ្ងៃទី ១៥ ខែ សីហា ឆ្នាំ ២០១២

**បទបញ្ជាបច្ចេកទេសវារីវប្បកម្ម**

**មាតិកា**

១- ការបង្កើតកសិដ្ឋានវារីវប្បកម្ម

២- ការជ្រើសរើសពូជចិញ្ចឹម ឬដាំដុះ

៣- ការជ្រើសរើសពូជបង្កាត់គ្នាស់

៤- ចំណី

៤.១- ការផលិតចំណី

៤.២- ការប្រើប្រាស់ចំណី

៥- ការគ្រប់គ្រងកសិដ្ឋានវារីវប្បកម្ម

៥.១- ការគ្រប់គ្រងគុណភាពទឹក

៥.២- ការគ្រប់គ្រងជំងឺ

៥.៣- ការគ្រប់គ្រងបរិស្ថាន

៦- ការដឹកជញ្ជូនវារីវប្បកម្ម

៦.១ ការដឹកជញ្ជូន និងផ្គត់ផ្គង់កូនពូជវារីវប្បកម្ម

៦.២ ការដឹកជញ្ជូនផលិតផលវារីវប្បកម្ម

៧- ការអនុវត្តអនាម័យល្អ

៨- ការប្រើប្រាស់អ័រមូន ថ្នាំ និងសារធាតុគីមី



# **បទបញ្ជាបច្ចេកទេសវារីវប្បកម្ម**

រូបវន្តបុគ្គល ឬនីតិបុគ្គលដែលធ្វើវារីវប្បកម្មរួមមាន ស្រះ សិង បែ និងស្រែ ក្នុងតំបន់ទឹកសាប សមុទ្រ និងតំបន់ទឹកភ្លាវ ត្រូវអនុវត្តតាមលក្ខខណ្ឌដូចខាងក្រោម៖

## **១- ការបង្កើតកសិដ្ឋានវារីវប្បកម្ម**

- ត្រូវសាងសង់កសិដ្ឋាននៅតំបន់ដីមានគុណភាពសមស្របទៅតាមបច្ចេកទេស គ្មានសារធាតុពុល ស្ថិតក្នុងតំបន់ប្រព័ន្ធអេកូឡូស៊ីសមស្រប និងមិនប៉ះពាល់បរិស្ថាន
- ហាមប្រើប្រាស់ប្រភពទឹកដែលមានសារធាតុគីមី ឬជាតិពុលចេញពីតំបន់ឧស្សាហកម្ម
- ត្រូវរៀបចំប្រព័ន្ធបញ្ចេញបញ្ចូលទឹកឲ្យដាច់ដោយឡែកពីគ្នា
- ត្រូវរៀបចំអាងដកលំទឹក និងប្រព័ន្ធចែកចាយទឹកដែលមានគុណភាពសមស្របទៅតាមបច្ចេកទេស ដើម្បីធានាការប្រើប្រាស់ទឹកឲ្យមានសុវត្ថិភាពក្នុងសកម្មភាពវារីវប្បកម្ម
- ត្រូវរៀបចំប្រព័ន្ធចម្រោះទឹកកខ្វក់ឲ្យបានសមស្រប មុននឹងបញ្ចេញចោល
- ត្រូវចុះបញ្ជីនៅរដ្ឋបាលជលផល។

## **២- ការជ្រើសរើសពូជចិញ្ចឹម ឬដាំដុះ**

- ត្រូវជ្រើសរើសពូជវារីជាតិ (វារីសត្វ និងវារីរុក្ខជាតិ) មកចិញ្ចឹម ឬដាំដែលគ្មានផ្ទុកមេរោគ ជំងឺ ស្នាម របួស ពិការ ឬងាយចម្លងជំងឺ
- ត្រូវចិញ្ចឹមពូជប្រភេទវារីជាតិ ដែលមានគុណភាពល្អ
- ហាមដាច់ខាតចិញ្ចឹម ដាំ ឬលែងពូជវារីជាតិនាំចូលពីបរទេសទៅក្នុង ឬកន្លែងដែលងាយចូលទៅក្នុង ដែននេសាទ ដោយគ្មានការអនុញ្ញាតពីរដ្ឋបាលជលផល
- ហាមដាច់ខាតការចិញ្ចឹម និងការផលិតពូជវារីជាតិដែលហាមឃាត់។

## **៣- ការជ្រើសរើសពូជបង្កាត់គ្នាស់**

- ការជ្រើសរើសមេបាយកមកបង្កាត់ ត្រូវមានលក្ខណៈសមស្រប ជាពូជសុទ្ធផ្ដេស និងមិនជាន់ឈាម
- ហាមជ្រើសរើសមេបាយដែលមានផ្ទុកមេរោគ ជំងឺ ស្នាមរបួស ពិការ ងាយចម្លងជំងឺ ឬមានប្រភព មិនច្បាស់លាស់ មកបង្កាត់គ្នាស់។



**៤- ចំណី**

**៤.១- ការផលិតចំណី**

- ត្រូវផលិតចំណីដែលមានគុណភាពល្អ គ្មានសារធាតុពុល និងមានសមាសធាតុរួមផ្សំសំខាន់ៗ ដូចជា ម្សៅត្រី ខ្លាញ់ត្រី ម្សៅដំឡូង សណ្តែកសៀង កន្ទក់ អំបិល
- ហាមផលិតចំណីរួមផ្សំពីសមាសធាតុគីមីហាមឃាត់ (ដូចមានកំណត់ក្នុងតារាងចំណុច៨)
- អាចប្រើប្រាស់សារធាតុគីមីដែលច្បាប់អនុញ្ញាតទៅតាមកម្រិតកំណត់ សម្រាប់ការផលិតចំណី
- ហាមផលិតចំណីរួមផ្សំសមាសធាតុអ័រម៉ូន គីមី ឬថ្នាំ ដើម្បីជំរុញវិសត្វ និងវារីក្នុងជាតិឲ្យលូតលាស់លឿនហួសកម្រិត ដោយគ្មានការអនុញ្ញាតពីរដ្ឋបាលជលផលមានសមត្ថកិច្ច។

**៤.២- ការប្រើប្រាស់ចំណី**

- ត្រូវប្រើប្រាស់ចំណីដែលមានគុណភាពល្អនិងមិនហួសកាលបរិច្ឆេទ
- ត្រូវប្រើប្រាស់ចំណីដែលមានរូបមន្ត ស្លាកសញ្ញា និងមានការអនុញ្ញាត
- ហាមដាច់ខាតប្រើប្រាស់បង្គន់ឬបន្លោបង់នៅលើស្រះ បែ សិង និងកន្លែងចិញ្ចឹមត្រីដទៃទៀត។

**៥- ការគ្រប់គ្រងកសិដ្ឋានវារីវប្បកម្ម**

**៥.១- ការគ្រប់គ្រងគុណភាពទឹក**

- ត្រូវត្រួតពិនិត្យនិងកែប្រែគុណភាពទឹកឱ្យមានលក្ខណៈសមស្របទៅតាមបច្ចេកទេស
- ត្រូវត្រួតពិនិត្យនិងធ្វើអនាម័យស្រះ ប្រព័ន្ធបញ្ចេញបញ្ចូលទឹក អាងដកល់ទឹក និងប្រព័ន្ធអាងបង្កាត់ភ្លាស់ ឱ្យបានជាប្រចាំ
- ហាមបញ្ចេញកាកសំណល់ ឬ បង្ហូរទឹកកខ្វក់ពីកសិដ្ឋានដោយផ្ទាល់។

**៥.២- ការគ្រប់គ្រងជំងឺ**

- ត្រូវតាមដាននិងត្រួតពិនិត្យសុខភាពវារីជាតាមរយៈការយកសំណាកទៅពិនិត្យរោគសាស្ត្រ ជារៀងរាល់សប្តាហ៍ និងការពិនិត្យផ្ទាល់លើរូបរាងខាងក្រៅរបស់វារីជាត
- ត្រូវធ្វើអនាម័យឧបករណ៍និងសម្ភារៈ មុននិងក្រោយពេលប្រើប្រាស់ក្នុងកសិដ្ឋាន
- ត្រូវយកវារីជាតដែលសង្ស័យថាមានជំងឺដាក់ឲ្យឆ្ងាយឬបំផ្លាញចោល
- ត្រូវបញ្ជូនសំណាកវារីជាតដែលសង្ស័យមានជំងឺ ឬងាប់មកវិភាគរករោគសញ្ញានៃជំងឺឬពិភាក្សាជាមួយអ្នកបច្ចេកទេសជលផល
- ត្រូវមានវិធានការការពារនិងព្យាបាលរាល់ជំងឺគ្រប់ប្រភេទ
- ត្រូវតាមដាននិងកត់ត្រាជាប្រចាំនូវរាល់បញ្ហាដែលបានជួបប្រទះក្នុងពេលអនុវត្តវារីវប្បកម្ម។

**៥.៣- ការគ្រប់គ្រងបរិស្ថាន**

- ត្រូវបោះទឹកកខ្វក់ក្នុងប្រព័ន្ធចម្រោះទឹកឲ្យបានសមស្របមុននឹងបញ្ចេញចោល
- ត្រូវគ្រប់គ្រងសំណល់ក្នុងបរិវេណកសិដ្ឋានឲ្យបានសមស្របតាមវិធានការណ៍អនាម័យ
- ត្រូវធ្វើអនាម័យកាកសំណល់រឹងក្នុងកសិដ្ឋានឲ្យបានល្អ
- ហាមប្រើប្រាស់ថ្នាំសម្លាប់សត្វល្អិត ឬថ្នាំគីមីផ្សេងៗនៅក្នុងកសិដ្ឋាន
- ត្រូវសាងសង់បង្គន់អនាម័យឲ្យបានសមស្របជៀសវាងប៉ះពាល់ដល់បរិស្ថាន។

**៦- ការដឹកជញ្ជូននាវិជាក**

**៦.១ ការដឹកជញ្ជូន និងផ្គត់ផ្គង់កូនពូជវិជាក**

- ត្រូវមានលិខិតបញ្ជាក់សុខភាពកូនពូជវិជាកពីរដ្ឋបាលជលផល
- ការដឹកជញ្ជូនកូនពូជវិជាកត្រូវធ្វើឡើងនៅពេលមេឃត្រជាក់ មិនត្រូវធ្វើឲ្យមានការផ្លាស់ប្តូរសីតុណ្ហភាពលឿនពេកទេ និងត្រូវផ្តល់ខ្យល់អុកស៊ីសែនឲ្យបានគ្រប់គ្រាន់
- ទឹកដឹកជញ្ជូនកូនពូជវិជាកត្រូវមានគុណភាពល្អ និងគ្មានសារធាតុពុល
- ឧបករណ៍និងសំភារៈប្រើប្រាស់សម្រាប់ការដឹកជញ្ជូនត្រូវមានអនាម័យល្អជានិច្ច
- មិនត្រូវដឹកជញ្ជូនកូនពូជវិជាក លាយឡំជាមួយផលិតផលផ្សេងៗទៀតទេ
- ត្រូវមានបញ្ជីកំណត់ត្រាព័ត៌មានអំពីប្រភេទ បរិមាណកូនពូជ ថ្ងៃខែដឹកជញ្ជូន ឈ្មោះ និងអាស័យដ្ឋានរបស់អ្នកលក់ ឬឈ្មោះកសិដ្ឋាន ព្រមទាំងប្រភពកូនពូជវិជាក។

**៦.២ ការដឹកជញ្ជូនផលិតផលវារីវប្បកម្ម**

- ត្រូវមានវិញ្ញាបនបត្របញ្ជាក់សុខភាពនៃផលិតផលផលិតផលពីរដ្ឋបាលជលផល
- ឧបករណ៍និងសំភារៈដឹកជញ្ជូនត្រូវមានអនាម័យល្អនិងមានសុវត្ថិភាពក្នុងពេលប្រតិបត្តិ
- ត្រូវមានបញ្ជីកំណត់ត្រាព័ត៌មានស្តីពីប្រភេទ បរិមាណផល ថ្ងៃខែដឹកជញ្ជូន និងអាស័យដ្ឋានគោលដៅដឹកជញ្ជូន
- មិនត្រូវប្រើប្រាស់សារធាតុគីមីដែលហាមឃាត់ដាក់ក្នុងផលិតផលវារីវប្បកម្ម ក្នុងគោលបំណងរក្សាគុណភាពទុកឲ្យបានយូរ ឬក្នុងគោលបំណងផ្សេងៗទៀតឡើយ
- ហាមដាច់ខាតការធ្វើអាជីវកម្មផលិតផលវារីវប្បកម្មដែលមានជម្ងឺ ឬខូចគុណភាព និងមានផ្ទុកជាតិអង់ទីប៊ីយ៉ូទិក ឬសារធាតុគីមី។

**៧- ការអនុវត្តអនាម័យល្អ**

- ត្រូវលាងសំអាតភ្លាមៗ បើមានចំណីត្រី ឬសារធាតុផ្សេងៗទៀតដែលកំពប់
- បន្ទប់ប្រើប្រាស់ដាក់ឧបករណ៍ សម្ភារៈ បន្ទប់គេង និងបង្គន់អនាម័យត្រូវធ្វើការលាងសំអាតជាប្រចាំ
- បុគ្គលិកទាំងអស់ត្រូវយកចិត្តទុកដាក់ធ្វើអនាម័យល្អជាប់ជានិច្ច
- គ្រប់កន្លែងតាមផ្នែកការងារនៃកសិដ្ឋាន ត្រូវធ្វើការលាងសំអាតឲ្យបានទៀងទាត់តាមកាលកំណត់
- ត្រូវរក្សាទុកឲ្យបានត្រឹមត្រូវ នូវឧបករណ៍ សម្ភារៈ ដែលប្រើដោយដៃ
- បារចំណី ឬបារដាក់ផលិតផលផ្សេងៗប្រើប្រាស់សម្រាប់វារីវប្បកម្ម ត្រូវទុកដាក់នៅកន្លែងស្អាត និងត្រូវរក្សាឲ្យមានគុណភាព និងសុវត្ថិភាពល្អ
- ត្រូវមានបទបញ្ជាផ្ទៃក្នុងសម្រាប់ឲ្យបុគ្គលិកអនុវត្ត ដូចជាបទបញ្ជាណែនាំឲ្យបុគ្គលិកស្វែងយល់ពីគោលការណ៍អនុវត្តការចិញ្ចឹមល្អនិងឲ្យបុគ្គលិកស្វែងយល់ពីសុវត្ថិភាពផ្ទាល់ខ្លួនក្នុងកំឡុងពេលបំពេញការងាររបស់ខ្លួន។

**៨- ការប្រើប្រាស់អ័រម៉ូន ថ្នាំ និងសារធាតុគីមី**

- ហាមប្រើប្រភេទថ្នាំអង់ទីប៊ីយ៉ូទិកនិងអ័រម៉ូនដោយគ្មានការអនុញ្ញាត
- ហាមប្រើប្រាស់អ័រម៉ូន ថ្នាំ និងសារធាតុគីមីខុសបទដ្ឋានបច្ចេកទេស
- ហាមដាច់ខាតការប្រើប្រាស់សារធាតុគីមីនិងថ្នាំនៅក្នុងការផ្សំចំណី ការដឹកជញ្ជូនពូជវារីជាតិការបង្កាត់ ភ្ជាស់ពូជ ការព្យាបាលជំងឺ ឬបំប៉នសុខភាព និងប្រើក្នុងពេលរៀបចំស្រែ ដូចមានកំណត់ក្នុងតារាងខាងក្រោម៖

**តារាងឈ្មោះសារធាតុគីមីនិងថ្នាំ ហាមប្រើប្រាស់ក្នុងផលិតកម្មវារីវប្បកម្ម  
និងហាមលក់ជូរលើទីផ្សារ**

| ល.រ | ឈ្មោះសារធាតុគីមីនិងថ្នាំ មិនអនុញ្ញាតឲ្យប្រើប្រាស់ក្នុងផលិតកម្ម | សេចក្តីបញ្ជាក់បន្ថែម                                                                                                                                                                                                                                                                                                                                                                          |
|-----|----------------------------------------------------------------|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| ១   | Aristolochia spp and by products Mlab;                         | <p>☞ ប្រភេទសារធាតុគីមី និងថ្នាំទាំងអស់នេះត្រូវហាមឃាត់ការប្រើប្រាស់ក្នុងផលិតកម្មផលជល ដូចជា៖</p> <ul style="list-style-type: none"> <li>- ប្រើនៅក្នុងចំណីសត្វ</li> <li>- ប្រើជាថ្នាំព្យាបាលសត្វ</li> <li>- ប្រើជាសារធាតុលាងសំលាប់មេរោគ</li> <li>- ប្រើជាសារធាតុសំរាប់សំអាតឧបករណ៍បង្កាត់ភ្លាស់ និងសំភារៈប្រើប្រាស់ក្នុងកសិដ្ឋាន</li> <li>- និងប្រើក្នុងកន្លែងកែច្នៃផលិតផលផលជលជាដើម។ល។</li> </ul> |
| ២   | Trifluralin                                                    |                                                                                                                                                                                                                                                                                                                                                                                               |
| ៣   | Chloramphenicol                                                |                                                                                                                                                                                                                                                                                                                                                                                               |
| ៤   | Chloroform                                                     |                                                                                                                                                                                                                                                                                                                                                                                               |
| ៥   | Chlorpromazine                                                 |                                                                                                                                                                                                                                                                                                                                                                                               |
| ៦   | Colchicine                                                     |                                                                                                                                                                                                                                                                                                                                                                                               |
| ៧   | Dapsone                                                        |                                                                                                                                                                                                                                                                                                                                                                                               |
| ៨   | Dimetridazole                                                  |                                                                                                                                                                                                                                                                                                                                                                                               |
| ៩   | Metronidazole                                                  |                                                                                                                                                                                                                                                                                                                                                                                               |
| ១០  | Nitrofurantoin (including Furazolidone)                        |                                                                                                                                                                                                                                                                                                                                                                                               |
| ១១  | Ronidazole                                                     |                                                                                                                                                                                                                                                                                                                                                                                               |
| ១២  | Green Malachite (Malachite)                                    |                                                                                                                                                                                                                                                                                                                                                                                               |
| ១៣  | Ipronidazole                                                   |                                                                                                                                                                                                                                                                                                                                                                                               |
| ១៤  | Nitroimidazoles others                                         |                                                                                                                                                                                                                                                                                                                                                                                               |
| ១៥  | Clenbuterol                                                    |                                                                                                                                                                                                                                                                                                                                                                                               |
| ១៦  | Diethylstilbestrol (DES)                                       |                                                                                                                                                                                                                                                                                                                                                                                               |
| ១៧  | Glycopeptides                                                  |                                                                                                                                                                                                                                                                                                                                                                                               |
| ១៨  | Trichlorfon (Dipterex)                                         |                                                                                                                                                                                                                                                                                                                                                                                               |
| ១៩  | Gentian Violet (Crystal violet)                                |                                                                                                                                                                                                                                                                                                                                                                                               |
| ២០  | Fluoroquinolones                                               |                                                                                                                                                                                                                                                                                                                                                                                               |